

श्री ५ को सरकार
अर्थ मन्त्रालयको

सूचना १

श्री ५ को सरकारले विदेशी विनिमय नियमित गर्ने ऐन, २०१६ को दफा ५ को उपदफा (१) बमोजिम जारी गरेको खण्ड २० मिति २०२७।१।१८ गतेको नेपाल राजपत्रमा प्रकाशित सूचनाको देहाय २ को सट्टा निम्नलिखित देहाय २ राखी देहाय ३ थप गरिएकोले सर्वसाधारणको जानकारीको लागि यो सूचना प्रकाशित गरिएको छ ।

- (२) नेपाली र भारतीय नागरिकहरूले नेपाल अधिराज्यभित्र प्रवेश गर्दा आफूसंग भएको विदेशी मुद्राहरूको रकम भन्सार अड्डाको अधिकारीछेउ नेपाल राष्ट्र बैंकले तोकिएको प्रज्ञापन-पत्रमा (Exchange declaration form) घोषित गरेर मात्र ल्याउन पाउने ।
- (३) नेपाली र भारतीय नागरिकहरू बाहेक अन्य विदेशी नागरिकहरूले नेपाल अधिराज्यभित्र प्रवेश गर्दा श्री ५ को सरकार, पर्यटन विभागबाट जारी गरिएको डिसइम्बार्केशन कार्डमा आफूसंग भएको नगद विदेशी मुद्रा घोषित गरेर मात्र ल्याउन पाउने ।

सूचना २

श्री ५ को सरकारले भन्सार ऐन, २०१६ को दफा ६ (१) र विक्रीकर ऐन, २०२३ को दफा २१ ले दिएको अधिकार प्रयोग गरी कान्ति ईश्वरी शिशु विद्यालय त्रिपुरेश्वर, काठमाडौंले आफ्नो नाममा खरीद गर्ने नेपाल आएका पर्यटकले कार्ने-अन्तर्गत ल्याएको भक्स वाइगन कम्पनीले बनाएको च्यासिस नं. ए.एस. ३८६६२१ इन्जिन नं. २१६२११४३४६ को भक्स वाइगन-१ (एक) को आयातमा लाग्ने भन्सार महसूल र विक्रीकर पूर्णरूपमा छुट दिने निर्णय गरेकोले यो सूचना प्रकाशित गरिएको छ ।

सूचना ३

श्री ५ को सरकारले भन्सार ऐन, २०१६ को दफा ६ (१) र विक्रीकर ऐन, २०२३ को दफा २१ ले दिएको अधिकार प्रयोग गरी ज्ञानोदय बाल वाटिका प्राथमिक आवाशीय विद्यालय, ललितपुरले आफ्नो नाममा खरीद गर्ने नेपाल आएका पर्यटकले कार्नेअन्तर्गत ल्याएको डिएम्लर बेन्ज कम्पनीले बनाएको च्यासिस नं. ३०६४२५-१३-१५६४०४ इन्जिन नं. ३१४६४८-१०-१६४८८६को मिनीबस-१ (एक) को आयातमा लाग्ने भन्सार महसूल र विक्रीकर पूर्णरूपमा छुट दिने निर्णय गरेकोले यो सूचना प्रकाशित गरिएको छ ।

६४५ (१३)